

مہتمم حاجی مولانا نے زنا بالجبر کا نشانہ بنایا تھا جسے بچی کے باپ نے رنگے ہاتھوں دیکھ لیا تھا۔ اس واقعہ کی تحقیقاتی رپورٹ ایک غنی چینل پر چلی، لیکن مدرسہ کے مہتمم کا کچھ نہیں بگرا، نہ ہی مدرسہ کو کوئی فرق پڑا۔“

اس پیراگراف میں موجود زبان کی اغلاط اپنی جگہ، اس واقعہ کے تجزیے سے یہ جانا کہ یہ کتنا اصلی ہے اور کتنا زیب داستان، صرف ایک سولہ سالہ لڑکی سے ہونے والے زنا بالجبر کے واقعے سے لطف لینے کی بات کی مصنف کے ذہنی رویوں کے بارے میں بہت کچھ بتا دیتی ہے اور ایسے فرد میں موجود اذیت پسندی کے شدید رجحان کو جانے کے لیے کسی گھرے نفیاتی تجزیے کی ضرورت نہیں پڑتی۔ مبارک حیدر میں موجود اذیت پسندی کا رویہ ہی ہے جس نے اس کتاب کو اذیت کوش بنایا ہے۔ وہ طعنے دے دے کر لطف کشید کرتے ہیں اور اعلیٰ ترین سطح پر کھڑے ہو کر دوسرے لوگوں کو ادنیٰ سمجھ کر تلقین کرتے ہوئے تیکین محسوس کرتے ہیں۔ یوں ”تہذیبی ترسیمت“ مبارک حیدر کی ذہنی تفہی کا سامان تو ضرور کر دیتی ہے اور اس حوالے سے یہ کافی کامیاب کتاب ہے۔

کتاب: مسلم ریاست جدید کیسے بنے

مصنف: محمود مرزا

صفحات: ۱۶۶

قیمت: ۱۳۰ روپے

پبلشر: دارالتدکیر، اردو بازار، لاہور

تبصرہ نگار: امجد طفیل

گذشتہ پچاس سال کے عرصے میں جہاں دُنیا کے نقشے پر بچاں سے زیادہ

آزاد مسلم ممالک ظہور پذیر ہوئے، وہاں ایک سوال بڑی شدت سے مسلم معاشروں میں زیر بحث آیا ہے کہ وہ کونسا طریقہ کاریا حکمت عملی ہے جس کے تحت معاشرے میں مذہب اور معاش و سیاست کے باہمی تال میں کوسمچا اور بروئے کار لایا جائے۔ دنیا کے مختلف مسلمان معاشروں میں اس سوال کا مختلف جواب موجود ہے۔ اگر ایک طرف الجزاں کی مثال ہے جہاں ریاست اور پاپولر مذہبی سیاسی قیادت کی آدیزش نے تشدد و اندازہ رخ اختیار کیا جس میں بلا خریاست نے سیاسی و مذہبی جماعت کو ٹکست سے دوچار کیا۔ تو دوسری طرف ملائشیا کی مثال بھی پیش کی جا سکتی ہے جہاں مذہبی اقدار کی پاسداری کے ساتھ معاشرے کو جدید اور ترقی یافتہ بنانے کی کامیاب مثال موجود ہے اور تیسرا طرف پاکستانی معاشرہ جیسی مثالیں جہاں ان دنوں خونی تصادم جاری ہے، جس نے لاکھوں لوگوں کی زندگی کو اجیرن بنا رکھا ہے۔ ایسے میں محمود مرزا جیسے مصنف کا ایک خاص سوال پر کتاب لکھنا، بروقت دانشورانہ جواب کی حیثیت رکھتا ہے۔

”مسلم ریاست جدید کیسے بنے؟“ کا بنیادی تناظر پاکستان کا ہے، لیکن اس میں جو طرز فکر اپنایا گیا ہے، اُس کا دائرہ معاصرہ دنیا کے کسی بھی مسلم معاشرے تک پھیلایا جا سکتا ہے۔ کیونکہ کم و بیش تمام مسلم معاشروں میں روایت اور جدیدیت کے درمیان گلکش جاری و ساری ہے۔ محمود مرزا نے اپنی کتاب کا آغاز اس سوال سے کیا ہے کہ ”مسلم دنیا میں جدید علوم کا فروع کیوں نہ ہوا؟“ اس باب میں نہایت اختصار سے مسلم تاریخ میں پیدا ہونے والی تحریکوں کا جائزہ لیا گیا ہے۔ وہ سوال پوچھتے ہیں ”یہ سوال آج بھی توجہ طلب ہے کہ معتزلہ جیسی دانشورانہ تحریک کی روایت کی دوسری تعبیرات کے بارے میں تھگ نظری اور تند کار روایہ کیوں اختیار کیا؟“ اور پھر خود ہی جواب دیتے ہیں کہ شاید مذہبی نظریات میں اختلاف برداشت کرنے کی روایت کم ہے۔ یہاں ہمیں مصنف کا روایہ عقلیت پرست دانشور کا نظر آتا ہے جو اس خوش نبھی میں جتنا ہے کہ عقلیت کی بات کرنے والے غلط انداز نظر اختیار نہیں کر سکتے۔ دوسرا اس سوال کا ایک واضح جواب جس سے مصنف صرف نظر کرتا محسوس ہوتا ہے، وہ یہ ہے کہ جب بھی کسی تحریک کو سیاسی اقتدار مل جاتا ہے تو وہ تھگ نظری کا شکار ہو جاتی ہے، چاہے وہ معتزلہ کی مذہبی تحریک ہو یا

سو شلزم کی سماجی و معاشی تحریک۔

زیر نظر کتاب کا دوسرا باب "احیاء علوم" یورپ اور مسلم دنیا میں، میں محمود مرزا نے ۱۵ویں صدی میں شروع ہونے والے احیاء علوم کی بابت اظہار خیال کیا ہے اور اس حوالے سے انہوں نے مسلم دنیا اور یورپ کا مقابل کرتے ہوئے اس فرق کی نشاندہی کی ہے جس کی بدولت آج مسلم دنیا یورپ سے علمی معاملات میں پیچھے رہ گئی ہے۔ اس طرح کی نظریہ سازی سے اختلاف کی گنجائش ہو سکتی ہے لیکن یہ بات بہر طور پر ہے کہ علمی اور نظری مباحثت کو آگے چلانے کے لیے اس نوعیت کی نظریہ سازی ضروری ہوتی ہے۔ اس باب کے آخر میں انہوں نے بڑی خوبصورتی سے اپنی بحث کو آج کے نہایت اہم علمی سوال کے ساتھ جوڑ دیا ہے:

"ہم مسلمانوں کی علمی اور فکری کمزوری کا دائرہ پہلے ہی بڑا وسیع ہے۔ پہلے سے موجود مسائل کو ہم سمجھنہ پائے تھے کہ ایک نیا اور بڑا مسئلہ سامنے آ گیا ہے۔ میرا اشارہ گلوبالائزیشن کی جانب ہے۔ یہ مسئلہ اتنے بڑے اور نئے نظریاتی، سماجی، سیاسی اور معاشی مسائل کو انٹھانے والا ہے جن کے لیے مسلم اقوام تیار نہیں۔ میری رائے میں ان مسائل پر واضح فکری سمت اختیار کرنا اس وقت تک آسان نہ ہو گا جب تک مسلمانوں میں جدید خطوط پر سماجی علوم کو فروغ حاصل نہیں ہوتا۔" (ص ۲۱)

محمود مرزا نے جس اہم فکری مسئلے کی نشاندہی کی ہے اور اس کے حوالے سے جس صورت حال کو نشان زد کیا ہے، اس سے انکار کی گنجائش نہ ہونے کے برابر ہے۔ یہ نشاندہی بر وقت بھی ہے اور ب محل بھی۔ مسلمان مفکرین کو اس حوالے سے سنجیدہ غور و فکر کی ضرورت ہے۔ کیونکہ اس سوال کے جواب میں مسلمانوں کا مستقبل پوشیدہ ہے۔

اس کتاب کے تیسرا باب "پاکستان میں فروغ علم کے امکانات" میں مصنف نے جو نتیجہ اخذ کیا ہے وہ کچھ یوں ہے:

"رقم کی رائے میں جب تک ریاست اور سیاسی قوت کے حامل طبقات روایت پرست نظریات کی سرپرستی سے دست کش نہیں ہوتے، جدید علوم کا احیاء کبھی تحریک کی شکل اختیار

نہ کرے گا۔” (ص ۳۲)

مندرجہ بالا اقتباس روایت اور جدت کے تناظر میں جدید علوم کی طرف روئیے کو واضح کرتا ہے۔ اس نقطے پر بحث کی گنجائش موجود ہے کہ یہ روایت پرستی ہے جو جدید علوم کی راہ میں حائل ہے یا اس کے اسباب دوسرا ہے۔ اسی طرح جب وہ مطالبہ کرتے ہیں کہ ریاست کو روایتی نظریات کے فروغ سے دست کش ہو جانا چاہیے تو یہ ایک عمومی بیان بن کر رہ جاتا ہے اور وہ اس کی تفصیل میں نہیں جاتے۔

اس کتاب میں مصنف کا اسلام کے بارے میں موقف موافقت کا ہے، وہ اسلام کے انسانی زندگی میں ثابت کردار کا حامی ہے، جسے وہ تسلیم کرتا ہے۔ ” بلاشبہ اسلام کا کردار روحانی اور شفاقتی تھا۔“ لیکن وہ اسلام کے حوالے سے مسلمانوں میں آنے والے فکری جمود کو توڑنا چاہتا ہے۔ اس نے بالکل درست تجزیہ کیا ہے کہ اسلامی فکر میں ہونے والے وہ اجتہادات جو ملوکیت سے مکراتے تھے، انہیں دبادیا گیا، جس کے نتیجے میں مسلمان معاشروں میں فکری تنوع کو نقصان پہنچا۔ زیر نظر کتاب کے باب ”ترقی اور اسلام“ میں انہوں نے مسلم دنیا بالخصوص ملائیشا اور مہاتیر محمد کے حوالے سے اس بات کو ابھارا ہے کہ اسلام ترقی کی راہ میں رکاوٹ نہیں ہے۔ کہنا صرف اتنا ہے کہ اسلام کی درست تعبیر کی جائے، اُسے عبد جدید کے تقاضوں کے مطابق سمجھنے کی کوشش کی جائے۔ پاکستان کے حوالے سے انہوں نے بالکل درست لکھا ہے۔ ”ہم پاکستانیوں کی ہمہ گیر پسمندگی کی بڑی وجہ فکری پسمندگی ہے۔ ہمیشہ اور ہر جگہ ترقی کا انحصار مضبوط علمی اور فکری بنیاد پر ہوتا ہے۔“ (ص ۵۹)

اس کتاب کا باب ”اسلامی اقدار کے معاشی پہلو“ اس اعتبار سے اہم ہے کہ اس میں انہوں نے اسلامی اقدار اور نظامِ معيشت کے باہمی تعلق کو موضوع بحث بنایا ہے۔ بقول مصنف آزادی اسلام کی اہم قدر ہے۔ اور اس کے ساتھ سماجی انصاف۔ یہ دونوں معاش کے ساتھ گہرا تعلق رکھتی ہیں۔ اسے وہ جدید مغرب کی سیکولر، لبرل سرمایہ داری اور اوپن مارکیٹ اکاؤنٹ سے جوڑ دیتے ہیں اور دبے الفاظ میں جمہوریت کے تصور کو سامنے لاتے ہوئے مغرب کے طرز فکر

سے جوڑنے کی کوشش کرتے ہیں۔ یہاں سوال یہ پیدا ہوتا ہے کہ مغرب کے لبرل نظامِ معیشت اور سیاست میں فرد کی آزادی کا احترام اپنی جگہ مگر کیا اس میں موجود انسان کے انتھال سے صرف نظر کیا جاسکتا ہے اور مارکیٹ اکاؤنٹ کی وہ بے رحمی جو اپنی فطرت میں انسانیت کش ہے اور جس کی بدترین شکل تیسری دنیا کے لیے جدید نوآبادیاتی نظام کی صورت میں مسلط ہے، اُسے آپ کس طرح انسان دوست اور اعلیٰ اقدار کی حامل قرار دیں گے۔

آگے چل کر محمود مرزا "ہمارے کلچر کا سیاسی پرو" میں جب یہ جملہ لکھتے ہیں کہ "میری رائے میں حکومت کو برخاست کرنے کی ایک بنیاد مالیات کا برجان ڈور کرنے میں نااہلی بھی ہوئی چاہیے۔" (ص ۹۷) تو قاری چکک اٹھتا ہے۔ ساری کتاب میں جمہوری اقدار کی ترویج کرتے کرتے آخر مصنف کیسے آمریت کے جلوہ میں آ گیا۔ کیونکہ جمہوری نظامِ سیاست میں حکومت سازی ایک مضبوط عمل کا نتیجہ ہوتی ہے اور اُسے بطرف کرنے کا اختیار کسی خارجی عامل کے پاس نہیں ہوتا۔

کتاب کے آٹھویں باب "آمریت اور کرپشن کی کلچرل بنیادیں" میں محمود مرزا نے بڑی خوبصورتی کے ساتھ پاکستانی معاشرے کا تجزیہ کیا ہے اور پھر سطح سے لے کر معاشرے کی بالائی سطح تک پائے جانے والے ان عوامل کی خوبصورت عکاسی کی ہے جو آمریت اور کرپشن کی قبولیت میں اہم کردار ادا کرتے ہیں۔ ان عوامل میں ایک دو عوامل کا اضافہ ممکن ہے، لیکن یہاں مصنف کا تجزیہ نہایت مدل اور معروضی ہے۔ اُس نے اپنے دلائل کے لیے عملی زندگی سے بر جستہ مثالیں بھی دی ہیں اور یہ سب واقعی قابل تحسین ہے۔ اسی طرح "نیکس گریزی کے کلچرل پہلو" میں ان عوامل کی درست نشاندہی کی گئی ہے جو ہمارے معاشرے میں نیکس دینے اور دھول کرنے کی راہ میں حائل ہیں۔ وہ بالکل درست لکھتے ہیں "کرپشن کے کلچر اور مفاد پرست طبقات کی طاقت نے نیکس پالیسی کی غلط ترتیب کے ذریعے صنعتی معیشت کو تباہ کن صورت حال سے دوچار کر رکھا ہے۔" (ص ۱۰۶)

کتاب کے آخری باب "نظریاتی کنفیوژن" میں اس کتاب میں زیر بحث آنے

والے بہت سے مباحث کی روشنی میں پاکستان میں اسلامی قوانین کے حوالے سے موجود فکری اور علمی کنفیوژن کا تجزیہ کیا گیا ہے۔ اس باب میں قیام پاکستان سے تا حال پاکستان کے فکری اور سیاسی ارتقا کا مختصر مگر مدل تجزیہ موجود ہے۔

آخر میں اتنا کہا جا سکتا ہے کہ محمود مرزا کی کتاب "مسلم ریاست جدید کیسے بنے" عصر حاضر کے فکری سوالات کے گرد بُنی گئی ہے۔ اس میں موجود بعض فکری نقاط سے اختلاف کی گنجائش موجود ہے، لیکن اس بات سے انکار ممکن نہیں کہ یہ ایک اہم کتاب ہے جو ہمارے عہد کے اہم فکری سوالات سے جڑی ہے۔
